

Tonga.

16/1997
Fika 16 'o e 1997.



'Oku ou loto ki ai,

TAUFA'AHAU TUPOU IV,

29 'o 'Okatopa, 1997.

KO E LAO

KE FAKATONUTONU 'A E LAO KI HE KONISITUTONE 'O TONGA

[8 'o 'Okatopa, 1997.]

'OKU TU'UTU'UNI 'e he Tu'i pea mo e Fale Alea 'o Tonga 'i he Fakataha Alea 'o e Pule'anga 'o pche:-

1. (1) 'E ui 'a e Lao ni ko e Lao (Fakatonutonu) 'o e Konisitutone 'o Tonga 1997.

(2) 'Oku ui 'i he Lao ni 'a e Lao 'o e Konisitutone 'o Tonga (Vahe 2), 'i hono fakatonutonu, ko e Tefito'i Lao.

2. 'Oku fakapekia 'a e kupu 77 'o e Tefito'i Lao pea fetongi 'aki 'a e kupu ko 'eni:

"77 (1) Kuo pau ke fakahoko 'a e fili 'a e kau fakafofonga 'ò e hou'eiki Nopcle mo e kakai 'i he ta'u 'e tolu kotoa pe pea 'e ngofua ke fakapapau'i 'e he Palemia ha 'aho fili 'i he vaha'a 'o Sanuali mo Sune 'i ha ta'u fili 'o tatau ai pe pe kuo 'osi ha ta'u 'e tolu mei he fili fakamuimui taha pe 'ikai.

(2) Neongo 'a e kupusi'i (1) kuo pau 'e fakalao ki he Tu'i, 'i ha'ane finangalo ki ai; ke ne fakatutuku 'a e Fale Alea pea ke ne tu'utu'uni ke fakahoko ha ngaahi fili fo'ou 'i ha fa'ahinga taimi pe. 'Okapau 'e hoko ha me'a pche kuo pau ko e ta'u 'oku fakahoko ai 'a e fili ko ia ko e ta'u fili ia 'o hange ko e ngaahi taumu'a 'o e kupusi'i (1)."

3. 'Oku fakapekia 'a e kupu 113 'o e Tefito'i Lao pea fetongi 'aki 'a e kupu ko 'eni:

"113. Ko e kakai tangata kuo fa'ele'i ko e Tonga 'oku pe laka hake 'i he 16 honau ta'u motu'a 'e ngofua ke foaki atu ke nau ma'u 'api kolo mo 'api tukupau mei he ngaahi tofi'a kuo foaki 'o fakatatau mo e Konisitutone 'i he loto ki ai pe 'i ha feongoongoi mo e ma'u tofi'a pea mei he ngaahi tofi'a 'o e Pule'anga, 'e he Mjnisita Fonua. Kuo pau ke tukufakaholo 'a e ngaahi 'api ko ia pea ko e me'a ki hono lahi mo e lisi fakata'u kuo pau ke tu'utu'uni ki ai 'a e lao. Kuo pau ke ma'u 'e he uitou fakatatau ki he lao 'a e totonu ke ne ma'u 'a e 'api tukupau mo e 'api kolo 'o hono mali kuo pekia."

Na'e fakahoko 'e he Fale Alea 'i he 'aho 8 'o 'Okatopa 1997.

BY AUTHORITY:

S. T. Taumoepeau, Government Printer,
1997.